

## I. ÜMUMİ MÜDDƏALAR

- 1.1. “Azərbaycan Sığortaçılar Assosiasiyası” İctimai Birliyi (bundan sonra – Birlik adlandırılacaq) ümumi maraqlar əsasında birləşmiş, könüllülük, üzvlərinin hüquq bərabərliyi prinsipləri əsasında yaradılan, öz fəaliyyətinin əsas məqsədi kimi gəlir əldə etməyi nəzərdə tutmayan və əldə edilən gəliri öz üzvlərinin arasında bölməyən qeyri-hökumət təşkilatıdır və fəaliyyəti Azərbaycan Respublikasının ərazisini əhatə edir.
- 1.2. Birlik öz fəaliyyətini Azərbaycan Respublikasının Konstitusiyası, “Qeyri-hökumət təşkilatları (İctimai birlik və fondlar) haqqında” Azərbaycan Respublikasının Qanunu, digər normativ-hüquqi aktlar və bu Nizamnamə əsasında həyata keçirir.
- 1.3. Birlik Azərbaycan Respublikasının Ədliyyə Nazirliyində dövlət qeydiyyatına alındığı vaxtdan hüquqi şəxs statusu qazanır. Birliyin müstəqil balansı, üzərində adı yazılmış möhürü, ştamplı, Azərbaycan Respublikasının banklarında hesablaşma hesabı və digər rekvizitləri vardır.
- 1.4. Birliyin hüquqi ünvanı: Bakı şəhəri, H.Cavid prospekti 15

## II. BİRLİYİN MƏQSƏD VƏ VƏZİFƏLƏRİ

- 2.1. Birliyin əsas məqsədi Azərbaycan Respublikasında fəaliyyət göstərən və birliyin üzvləri olan sığorta və təkrarsığorta şirkətlərinin, eyni zamanda sığorta vasitəçilərinin və sığorta sahəsində yardımçı fəaliyyət göstərən və sığorta sahəsi ilə əlaqədar olan digər hüquqi şəxslərin inkişaf etməsinə köməklik göstərmək, onların sosial-iqtisadi, məlumat və digər inkişaf proqramlarını inkişaf etdirmək və bu sahədə elmi bilikləri artırmaqdan ibarətdir.
- 2.2. Birlik məqsədlərinə çatmaq üçün aşağıdakı vəzifələri həyata keçirir:
  - 2.2.1 Öz üzvlərinin qanuni maraqlarını və hüquqlarını müdafiə etmək, onlara fəaliyyətlərinin səmərəliliyinin artırılmasına kömək etmək;
  - 2.2.2 Üzv şirkətlər arasında münasibətləri tənzimləmək;
  - 2.2.3 Sağlam rəqabətin əsas prinsiplərini müəyyən etmək;
  - 2.2.4 Sığorta sahəsində haqsız rəqabətin qarşısının alınması üçün dövlət orqanları ilə birgə tədbirlər görmək;
  - 2.2.5 Ölkədə sığorta işinin inkişafı üçün Birliyin təsisçilərinin və üzvlərinin əməkdaşlığını təmin etmək, layihə və uzunmüddətli proqramların həyata keçirilməsi üçün onların qüvvələrini birləşdirmək;
  - 2.2.6 Azərbaycan Respublikasında sığorta işinin inkişaf etdirilməsi və etibarlı şəkildə həyata keçirilməsinə köməklik etmək, sığorta xidmətləri bazarının tənzimlənməsi və sığortaya nəzarətin gücləndirilməsi üzrə dövlət orqanları ilə əməkdaşlıq etmək;
  - 2.2.7 Dövlət orqanlarında, siyasi və ictimai təşkilatlarda öz üzvlərinin qanuni mənafelərini təmsil etmək və qorumaq;
  - 2.2.8 Beynəlxalq təcrübənin tələblərinin iri həcmli sığorta və təkrarsığorta əməliyyatları aparan sığorta və təkrarsığorta şirkətləri tərəfindən nəzərə alınmasına dair tövsiyələr vermək;
  - 2.2.9 Üzvlərə təşkilati, analitik, metodik və digər sahələrdə kömək etmək;
  - 2.2.10 Birliyin təsisçilərinin və üzvlərinin, mütəxəssislərinin peşə hazırlığı səviyyəsinin artırılmasına kömək etmək;
  - 2.2.11 Sığorta sahəsində çalışan kadrların ixtisasının artırılması və onların təkmilləşdirilməsi üçün məktəblərin, mərkəzlərin və kursların yaradılması, müxtəlif

- sığorta və təkrarsığorta təşkilatlarında treyninqlərin keçirilməsini təşkil etmək, tədris mərkəzləri yaratmaq;
- 2.2.12 Müxtəlif kurslar və seminarlar, dəyirmi masa və görüşlər, sərgilər təşkil etmək, konfranslar, xeyriyyə marafonları, digər mədəni-kütləvi tədbirlər keçirmək;
- 2.2.13 Əhali arasında sığorta təbliğatı aparmaq;
- 2.2.14 Sığortaya dair maarifçilik işləri aparmaq;
- 2.2.15 Sığorta qanunvericiliyi sahəsində təkliflər hazırlamaq.

### **III. BİRLİYİN HÜQUQLARI**

- 3.1 Birlik aşağıdakı hüquqlara malikdir:
- 3.1.1 Öz adından əqdlər bağlamaq, əmlak və şəxsi qeyri-əmlak hüquqları əldə etmək, məhkəmədə iddiaçı və cavabdeh kimi çıxış etmək;
- 3.1.2 Azərbaycan Respublikasının ərazisində və xaricdə filial və nümayəndəliklərini təsis etmək;
- 3.1.3 Müxtəlif beynəlxalq qeyri-hökumət təşkilatlarına qoşulmaq, könüllülük prinsipi əsasında birləşərək ittifaqlar yaratmaq, hüquqi şəxslərin ittifaqlarının yaradılmasında iştirak etmək, belə ittifaqlara qoşulmaq;
- 3.1.4 Azərbaycan Respublikasının aidiyyəti dövlət və bələdiyyə orqanları ilə əməkdaşlıq etmək
- 3.1.5 Üzvlərinin məqsədləri və fəaliyyət barədə kommersiya sirri olan məlumatlar istisna olmaqla, məlumatları sərbəst yaymaq, qanunvericiliyə müvafiq qaydada mətbu nəşrlər təsis etmək;
- 3.1.6 Xarici ölkələrdə fəaliyyət göstərən təşkilatların onun məqsəd və mənafeələrinə zidd olmayan tədbirlərinə qoşulmaq;
- 3.1.7 Birlik üçün sosial-mədəni obyektlər yaratmaq;
- 3.1.8 Banklarda hesablar açmaq və hesablasmalar aparmaq;
- 3.1.9 Müstəqil balansla, möhürə, ştampla və digər rekvizitlərə malik olmaq;
- 3.1.10 Qanunvericiliklə qadağan edilməyən və nizamnamə məqsədlərinə uyğun olan digər fəaliyyət növləri, o cümlədən sahibkarlıq fəaliyyəti ilə məşğul olmaq. Həyata keçirilməsi üçün qüvvədə olan qanunvericiliklə müvafiq lisenziyanın alınması nəzərdə tutulmuş fəaliyyət növləri ilə yalnız belə lisenziyanın alınmasından sonra məşğul ola bilmək;
- 3.1.11 Azərbaycan Respublikasının qanunvericiliyi ilə müəyyən edilmiş digər hüquqlardan istifadə etmək.

### **IV. BİRLİYİN ƏMLAKI VƏ MALİYYƏ FƏALİYYƏTİ**

- 4.1. Birliyin mülkiyyətində binalar, qurğular, mənzillər, avadanlıqlar, inventarlar, pul vəsaitləri, səhmlər, digər qiymətli kağızlar və bu Nizamnamə ilə nəzərdə tutulmuş fəaliyyətin maddi təminatı üçün qanunvericiliklə qadağan olunmamış növlərdə əmlak ola bilər.
- 4.2. Birlik öz öhdəliklərinə görə əmlakı ilə cavabdehdir. Bu əmlak yalnız Azərbaycan Respublikasının qanunlarına uyğun olaraq özgəninkiləşdirilə bilər.
- 4.3. Birliyin əmlakının pul və digər şəkildə formalaşdırılması mənbələri aşağıdakılardır:
- 4.3.1 Birliyin təsisçilərinin və üzvlərinin müntəzəm və ya birdəfəlik üzvlük haqları;

- 4.3.2 İdarə, müəssisə, yerli və beynəlxalq təşkilatların və vətəndaşların könüllü verdikləri əmlak hüquqlarından əldə edilən gəlirləri və ianələri;
  - 4.3.3 Səhmlər, istiqrazlar, başqa qiymətli kağız və əmanətlərdən alınan dividendlər, gəlirlər;
  - 4.3.4 Öz əmlakından istifadə və onun satılması nəticəsində əldə edilən gəlirlər;
  - 4.3.5 Müxtəlif tədbirlərin təşkil olunması üçün sponsorluq haqları;
  - 4.3.6 Qrantlar;
  - 4.3.7 Sərgilərdən, konsertlərdən və digər tədbirlərdən əldə olunan gəlirlər;
  - 4.3.8 Təsis etdiyi müəssisələrin fəaliyyəti nəticəsində əldə olunan gəlirlər;
  - 4.3.9 Qanunvericilikdə qadağan olunmamış digər daxilolmalar.
- 4.4 Birliyin təsisçiləri və üzvləri onun mülkiyyətinə daxil olan ayrı-ayrı obyektlər üzərində xüsusi hüquqlara malik deyil.
  - 4.5 Birlik Azərbaycan Respublikasının qanunvericiliyində müəyyən edilmiş qaydada öz fəaliyyətinin məqsədlərinə və əmlakın təyinatına müvafiq olaraq öz əmlakı üzərində sahiblik, istifadə və sərəncam hüququna malikdir.
  - 4.6 Birlik siyasi partiyalara maliyyə və digər yardımlar göstərə bilməz.
  - 4.7 Birlik qanunvericiliklə müəyyən edilmiş qaydada maliyyə, statistik və sair hesabatlar tərtib edir və dövlət orqanlarına təqdim edir.

## **V. BİRLİYİN TƏSİSÇİLİYİNƏ VƏ ÜZVLÜYÜNƏ QƏBUL**

- 5.1 Birliyin təsisçiləri sığorta və təkrar sığorta şirkətləri, eyni zamanda sığorta vasitəçiləri (müstəsna olaraq bu fəaliyyətlə məşğul olan hüquqi şəxslər) ola bilərlər.
- 5.2 Birliyin üzvləri sığorta sahəsində yardımçı fəaliyyət göstərən və sığorta sahəsi ilə əlaqəli olan digər hüquqi şəxslər ola bilərlər.
- 5.3 Birliyin təsisçiliyinə və üzvlüyünə qəbul Birliyin Müşahidə Şurası tərəfindən həyata keçirilir.
- 5.4 Birliyə daxil olmaq üçün Müşahidə Şurasına yazılı şəkildə müraciət edilir. Ərizəyə bir ay müddətində baxılır. Səsvermə nəticəsində Müşahidə Şurası üzvlərinin yarısından çoxu bu məsələyə müsbət münasibətlərini bildirdikdə, ərizəçi Birliyin təsisçisi və ya üzvü seçilmiş hesab edilir.
- 5.5 Birliyə üzvlük haqlarının miqdarı Birliyin Müşahidə Şurasının təqdimatı ilə Birliyin Ümumi Yığıncağı tərəfindən müəyyən edilir.
- 5.6 Birliyin təsisçiliyinə və üzvlüyünə aşağıdakı hallarda xitam verilir:
  - 5.6.1 Könüllü olaraq Birliyin təsisçiliyindən və üzvlüyündən çıxdıqda;
  - 5.6.2 Birliyin təsisçiliyindən və üzvlüyündən çıxarıldıqda.
- 5.7 Birliyin üzvü aşağıdakı hallarda təsisçilikdən və üzvlükdən çıxarılır:
  - 5.7.1 Birliyin işgüzar nüfuzuna xələl gətirən hərəkətlərə yol verdikdə;
  - 5.7.2 Mütəmadi olaraq Birliyin fəaliyyətində iştirak etməkdən yayındıqda;
  - 5.7.3 Birliyin təsisçilərinin başqa analoji sığorta birliklərində iştirakı müəyyən edildikdə;
  - 5.7.4 Nizamnamə tələblərinə zidd hərəkət etdikdə;
  - 5.7.5 Mütəmadi olaraq üzvlük haqlarını ödəməkdən yayındıqda.

- 5.8 Birliyin təsisçilərinin təsisçilikdən və üzvlərinin üzvlükdən çıxarılması Müşahidə Şurasının təqdimatı ilə Ümumi Yığıncaq tərəfindən həyata keçirilir.
- 5.9 Birliyin təsisçisinin və üzvünün həmin qərardan məhkəməyə şikayət etmək hüququ vardır.
- 5.10 Birliyin təsisçiləri digər analoji sığorta birlikləri yarada bilməz və onların üzvü ola bilməzlər.

## **VI. BİRLİYİN TƏSİSÇİLƏRİNİN VƏ ÜZVLƏRİNİN HÜQUQ VƏ VƏZİFƏLƏRİ**

- 6.1 Təsisçilər bərabər hüquqlara malikdir. Təsisçilərin qarşılıqlı münasibətləri, hüquq və vəzifələri qanunvericiliklə, yaxud onların arasında bağlanmış müqavilə ilə və ya bu Nizamnamə ilə müəyyən edilir.
- 6.2 Birliyin təsisçiləri aşağıdakı hüquqlara malikdirlər:
- 6.2.1 Bu Nizamnamədə və digər sənədlərdə nəzərdə tutulmuş qaydada təşkilatın idarəçiliyində bilavasitə iştirak etmək;
- 6.2.2 Birliyin hər hansı seçkili, o cümlədən rəhbər orqanına seçilmək;
- 6.2.3 Birliyin fəaliyyətinə nəzarət etmək;
- 6.2.4 Ümumi Yığıncağın çağırılmasını tələb etmək;
- 6.2.5 Ümumi Yığıncağın gündəliyində dəyişikliklər edilməsini tələb etmək.
- 6.2 Birliyin təsisçiləri və üzvləri öz aralarında bərabər hüquqlu olub aşağıdakı ümumi hüquqlara malikdirlər:
- 6.3.1 Birliyin təşkil etdiyi tədbirlərdə iştirak etmək;
- 6.3.2 Birliyin rəhbər orqanlarının fəaliyyəti barədə məlumat almaq;
- 6.3.3 Öz mənafeələrinin müdafiəsinə kömək göstərilməsi üçün Birliyə müraciət etmək;
- 6.3.4 Birliyin illik hesabatı ilə tanış olmaq;
- 6.3.5 Onun hüquq və vəzifələri ilə bağlı hər hansı məsələnin müzakirəsində şəxsən iştirak etmək,
- 6.3.6 Birliyin müvafiq orqanlarına etirazını bildirmək və şikayət etmək.
- 6.4 Birliyin təsisçiləri və üzvləri aşağıdakı vəzifələri daşıyırlar:
- 6.4.1 Birliyin seçkili orqanlarının qərarlarını yerinə yetirmək;
- 6.4.2 Birliyin Nizamnaməsinin tələblərinə riayət etmək;
- 6.4.3 Birliyin fəaliyyətində və iclaslarında iştirak etmək;
- Qeyd: Birliyin iclaslarında yalnız təsisçinin idarə heyətinin üzvləri iştirak edə bilərlər. Təsisçinin idarə heyətinin sədri və sədr müavinləri Birliyin iclaslarında etibarnaməsiz iştirak etmək hüququna malikdir, digər üzvlər yalnız etibarnamə əsasında iştirak edə bilərlər.*
- 6.4.4 Birliyin müəyyən edilmiş üzvlük haqqını vaxtında ödəmək;
- 6.4.5 Birliyin üzvlərinin məqsədləri və fəaliyyət barədə kommersiya sirri olan məlumatları yaymamaq.
- 6.5 Birliyin təsisçisi və üzvü yalnız Birliyin müvafiq orqanları səlahiyyət verdikdə həmin orqanı təmsil edə və ya onun adından bəyanatla çıxış edə bilər.

## VII. BİRLİYİN TƏŞKİLATI STRUKTURU VƏ İDARƏETMƏ ORQANLARI

7.1 Birliyin idarəetmə orqanları aşağıdakılardır:

- 7.1.1 Ali idarəetmə orqanı olan Ümumi Yığıncaq;
- 7.1.2 Nəzarət orqanı olan Müşahidə Şurası;
- 7.1.3 İcra orqanı olan Sədr.

### Ümumi Yığıncaq

- 7.2 Birliyin ali idarəetmə orqanı ildə 1 dəfədən az olmayaraq çağırılan Ümumi Yığıncaqdır.
- 7.3 Ümumi yığıncaq ictimai birliyin icra orqanının, təsisçilərdən birinin və ya üzvlərinin üçdə bir hissəsinin təşəbbüsü ilə çağırılır.
- 7.4 Birliyin təsisçilərinə və üzvlərinə Ümumi Yığıncağın yeri və vaxtı haqqında azı iki həftə əvvəl məlumat verilməlidir.
- 7.5 Ümumi Yığıncağın hər bir iclasına, həmin iclasda seçilmiş Müşahidə Şurasının üzvü sədrlik edir, bu mümkün olmadıqda Birliyin Sədri iclası aparır.
- 7.6 Ümumi Yığıncağın müstəsna səlahiyyətinə aşağıdakılar aiddir:
- 7.6.1 Birliyin Nizamnaməsinin qəbulu və ona dəyişikliklər edilməsi;
  - 7.6.2 Birliyin Müşahidə Şurasının üzvlərinin və Sədrinin seçilməsi və onların səlahiyyətlərinə vaxtından əvvəl xitam verilməsi;
  - 7.6.3 Birliyin büdcəsinin təsdiq edilməsi;
  - 7.6.4 Birliyin yenidən təşkili və ləğv edilməsi.
- 7.7 Ümumi Yığıncağın səlahiyyətinə aşağıdakılar aiddir:
- 7.7.1 Birliyin əmlakının formalaşması və istifadə prinsiplərinin müəyyən edilməsi;
  - 7.7.2 İllik hesabatın təsdiq edilməsi;
  - 7.7.3 Başqa təşkilatlarda iştirak barədə qərarın qəbul edilməsi.
- 7.8 Ümumi Yığıncağın müstəsna səlahiyyətinə aid edilmiş məsələlər həll edilmək üçün onun tərəfindən cəmiyyətin digər idarəetmə orqanlarına verilə bilməz.
- 7.9 Ümumi Yığıncaq yalnız Birlik üzvlərinin 2/3-si iştirak etdikdə səlahiyyətli hesab olunur.
- 7.10 Ümumi Yığıncaqda onun səlahiyyətinə aid məsələlər üzrə qərarlar sadə səs çoxluğu ilə qəbul edilir. Hər bir üzv bir səsə malikdir.

### Müşahidə Şurası

- 7.11 Müşahidə Şurası kollegial idarəetmə orqanı olub Birliyin fəaliyyətinə nəzarət edir.
- 7.12 Müşahidə Şurasının səlahiyyətləri:
- 7.12.1 Birliyin təsisçilik və üzvlüyünə qəbul edir və üzvləri üzvlükdən azad edir;
  - 7.12.2 Müşahidə Şurasının iclasını çağırır;
  - 7.12.3 Birliyin adından mühüm əhəmiyyətli əqdlərin bağlanmasına razılıq verir;
  - 7.12.4 Birliyin filiallarını və nümayəndəliklərini yaradır;
  - 7.12.5 Birliyin Komitələrini yaradır və onların fəaliyyətinə xitam verir;
  - 7.12.6 Birliyin Sədrinin təqdimatı əsasında Komitələrin Əsasnamələrini təsdiq edir;

- 7.12.7 Birliyin Sədrinin təqdimatı əsasında Komitələrin sədrlərini vəzifəyə təyin və vəzifədən azad edir;
  - 7.12.8 Üzvlük haqqının miqdarının müəyyən edilməsi üzrə Birliyin Ümumi Yığıncağına təqdimat verir;
  - 7.12.9 Birliyin Ümumi Yığıncağının səlahiyyətlərinə aid edilməyən bütün məsələləri həll edir.
- 7.13 Müşahidə Şurasının iclasları.
- 7.13.1 Müşahidə Şurasının iclasları Müşahidə Şurası üzvlərinin 2/3-si iştirak etdikdə səlahiyyətli sayılır və qərarları sadə səs çoxluğu ilə qəbul edilir;
  - 7.13.2 Müşahidə Şurasının üzvləri Müşahidə Şurasının iclaslarında 1 səsə malikdirlər. Səslər bərabər olarsa, məsələ yenidən müzakirəyə çıxarılır;
  - 7.13.3 Müşahidə Şurasının üzvləri Müşahidə Şurasının iclaslarında bitərəf ola bilməzlər;
  - 7.13.4 Müşahidə Şurasının hər bir iclasına həmin iclasda seçilmiş üzv sədrlik edir, bu mümkün olmadıqda Birliyin Sədri iclası aparır.
- 7.14 Müşahidə Şurasının üzvlüyünə qəbul.
- 7.14.1 Müşahidə Şurasının üzvləri Birliyin üzvləri sırasından seçilir;
  - 7.14.2 Müşahidə Şurasının üzvləri ən azı 5, ən çoxu 9 üzvdən ibarət tək sayda ola bilər;
  - 7.14.3 Müşahidə Şurasının üzvləri Birliyin Ümumi Yığıncağı tərəfindən 3 (üç) il müddətinə seçilir və üzvlər növbəti müddətlərə yenidən seçilə bilərlər.

#### Birliyin Sədri

- 7.15 Birliyin icra orqanı təkbəşinə fəaliyyət göstərən Sədrdən ibarətdir.
- 7.16 Sədr birliyin cari fəaliyyətinə rəhbərlik edir və 3 il müddətinə Ümumi Yığıncaq tərəfindən seçilir. Sədr növbəti müddətə yenidən təyin edilə bilər.
- 7.17 Birliyin Sədri aşağıdakı vəzifələri daşıyır:
- 7.17.1 Ümumi Yığıncaq və Müşahidə Şurasının qərarlarının icrasını təşkil edir;
  - 7.17.2 Ümumi Yığıncağa və Müşahidə Şurasına hesabat verir;
  - 7.17.3 Birliyin Nizamnaməsinə riayət edilməsinə nəzarət edir;
  - 7.17.4 İllik hesabatı hazırlayır və Ümumi Yığıncağa təqdim edir;
  - 7.17.5 Birliyin Sədri hər hansı bir təsisçi və ya üzvün maraqlarını təmsil etmədən müstəqil fəaliyyət göstərir və öz fəaliyyətində bütün təsisçi və üzvlərə bərabər münasibət göstərir;
  - 7.17.6 Ümumi Yığıncaq tərəfindən və Nizamnamə ilə onun üzərinə qoyulan digər vəzifələri və funksiyaları həyata keçirir.
- 7.18 Birliyin Sədri aşağıdakı səlahiyyətlərə malikdir:
- 7.18.1 Birliyin Nizamnaməsinin 7.5 və 7.13.4-cü maddələrində göstərilən hallarda Müşahidə Şurasının və Ümumi Yığıncağın iclasını aparır;
  - 7.18.2 Birliyi etibarnaməsiz təmsil edir, onun adından müqavilələr bağlayır, etibarnamələr verir;
  - 7.18.3 Birliyin əməkdaşlarını mükafatlandırır və tənbeh tədbirləri tətbiq edir;
  - 7.18.4 Birliyə yeni işçilərin qəbul edilməsi və işdən azad edilməsi barədə qərarlar qəbul edir;
  - 7.18.5 Birliyin əməkdaşlarının vəzifə təlimatlarını müəyyən edir və təsdiq edir;
  - 7.18.6 Ümumi Yığıncaq və Müşahidə Şurasının iclasları üçün tələb olunan sənədləri hazırlayır;

- 7.18.7 Birliyin strateji (biznes) planının yerinə yetirilməsini təmin edir;
- 7.18.8 Birliyin icra aparatını formalaşdırır;
- 7.18.9 Müşahidə Şurası ilə razılaşdırmaqla Birliyin ştat cədvəlini təsdiq edir;
- 7.18.10 Birliyin dəyəri qanunvericilikdə müəyyən olunmuş həddi keçməyən daşınar və daşınmaz əmlakının alınması, satılması, yenidən qiymətləndirilməsi və balansdan silinməsi barədə qərarlar qəbul edir;
- 7.18.11 Birliyin cari fəaliyyətinin idarə edilməsi üçün bütün digər məsələlər barədə qərarlar qəbul edir;
- 7.18.12 Birliyin digər idarəetmə orqanının səlahiyyətlərinə aid olmayan bütün məsələləri həll edir.

### **VIII. BİRLİYİN FƏALİYYƏTİNƏ XİTAM VERİLMƏSİ**

- 8.1. Birliyin fəaliyyətinə onun yenidən təşkil edilməsi (birləşmə, qoşulma, bölünmə, ayrılma, çevrilmə) və ləğv edilməsi yolları ilə xitam verilir. Birliyin fəaliyyətinə xitam verilməsi mövcud qanunvericilikdə nəzərdə tutulmuş qaydada həyata keçirilir.
- 8.2. Birliyin fəaliyyətinə xitam verilməsi haqqında qərara əsasən ləğvetmə komissiyası yaradılır. Bu andan Birliyin idarəçiliyi ilə əlaqədar bütün səlahiyyətlər ona keçir. Ləğvetmə komissiyası ləğvetmə balansını tərtib edir. Birliyin ləğvi zamanı büdcə ilə hesablaşmalardan və kreditorların tələbləri ödənildikdən sonra qalan əmlak qanunvericiliklə müəyyən olunmuş qaydada Nizamnamə məqsədlərinə, bu mümkün olmadıqda isə dövlət büdcəsinə yönəldilir. Birliyin ləğvi Azərbaycan Respublikasının Mülki Məcəlləsinə və digər qanunvericilik aktlarına əsasən həyata keçirilir.

### **IX. DİGƏR ŞƏRTLƏR**

- 9.1 Bu Nizamnamədə nəzərdə tutulmayan məsələlər qanunvericiliklə tənzimlənir.
- 9.2 Gələcəkdə bu Nizamnamənin müddəaları qanunvericiliklə ziddiyyət təşkil edərsə, qanunvericiliyin müddəaları tətbiq edilir.
- 9.3 Birliyin maliyyə ili qeydiyyatata alındığı vaxtdan başlayır və növbəti ilin 31 dekabrında başa çatır. Növbəti maliyyə illəri isə 1 yanvarda başlayır və dekabr ayının 31-dək olan dövrü əhatə edir.